

गायां मां गुण गुरदेव जा नित नित प्यार सां।

जहिंजी कृपा छदायो जग जे मोह ज़ार खां॥

गुरदेव तात मात आ गुरदेव इष्टदेव।

गुरदेव तीरथ धाम आ पाले थो प्यार सां॥

गुरदेव जो थियां आसणु छटु चंवर मां बणां।

गुरदेव जो दरबानु थी बिहंदुसि दुलार मां॥

भोजन खारायां गुरुनि खे सिक सां बणाए ताम।

सेवा संवारियां गुरुनि जी गुलड़नि जे हार सां॥

तन मन प्राण आत्मा गुर सेवा लीन रहे।

गुरदेव जे पद कमल तां सदिके सौ वार मां॥

गुरदेव घुमे जहिं धरणि ते सा धरणि मां थियां।

जितां जल पिये मुहिंजो सतगुरु उहो जल भण्डारु मां॥

गुरदेव जे तरफ खां जेका हीर थी अचे।

तंहि खे पायां थी भाकुरु ज़ाणी सुखनि सार मां॥

गुरदेव मैगसिचन्द्र जी महिमा महान नित।

आशीश देई अदब सां चवां जै जै कार मां॥